

# ఆదిత్య హృదయం

[adityahridayastotra.co](http://adityahridayastotra.co)

తతో యుద్ధపరిశ్రాంతం సమరే చింతయా స్థితమ్ |  
రావణం చాగ్రతో దృష్ట్వా యుద్ధాయ సముపస్థితమ్ ||

దైవతైశ్చ సమాగమ్య ద్రఘమభ్యాగతో రణమ్ |  
ఉపాగమ్యాబ్రవీద్రామమగస్త్యో భగవానృపిః ||

రామ రామ మహాబాహో శృణు గుహ్యం సనాతనమ్ |  
యేన సర్వానరీన్ వత్స సమరే విజయిష్యసి ||

ఆదిత్యహృదయం పుణ్యం సర్వశత్రువినాశనమ్ |  
జయావహం జపేన్నిత్యమక్షయ్యం పరమం శివమ్ ||

సర్వమంగళమాంగళ్యం సర్వపాపప్రణాశనమ్ |  
చింతాశోకప్రశమనమాయుర్వర్ధనముత్తమమ్ ||

రశ్మిమంతం సముద్యంతం దేవాసురనమస్కృతమ్ |  
పూజయస్వ వివస్వంతం భాస్కరం భువనేశ్వరమ్ ||

సర్వదేవాత్మకో హ్యేష తేజస్వీ రశ్మిభావనః |  
ఏష దేవాసురగణాల్లోకాన్ పాతి గభస్తిభిః ||

ఏష బ్రహ్మ చ విష్ణుశ్చ శివః స్కందః ప్రజాపతిః |  
మహేంద్రో ధనదః కాలో యమః సోమో హ్యపాం పతిః ||

పితరో వసవః సాధ్యా హ్యశ్వినౌ మరుతో మనుః |  
వాయుర్వహ్నిః ప్రజాప్రాణ ఋతుకర్తా ప్రభాకరః ||

ఆదిత్యః సవితా సూర్యః ఖగః పూషా గభస్తిమాన్ |  
సువర్ణసదృశో భానుర్ధిరణ్యరేతా దివాకరః ||

హరిదశ్వః సహస్రార్చిః సప్తసప్తిర్మరీచిమాన్ |  
తిమిరోన్మథనః శంభుస్త్యష్టా మార్తాండ అంశుమాన్ ||

హిరణ్యగర్భః శిశిరస్తపనో భాస్కరో రవిః |  
అగ్నిగర్భోఽదితేః పుత్రః శంఖః శిశిరనాశనః ||

వ్యోమనాథస్తమోభేదీ ఋగ్యజుఃసామపారగః |  
ఘనవృష్టిరపాం మిత్రో వింధ్యవీధీప్లవంగమః ||

ఆతపీ మండలీ మృత్యుః పింగళః సర్వతాపనః |  
కవిర్విశ్వో మహాతేజా రక్తః సర్వభవోద్భవః ||

నక్షత్రగ్రహతారాణామధిపో విశ్వభావనః |  
తేజసామపి తేజస్వీ ద్వాదశాత్మన్నమోఽస్తు తే ||

నమః పూర్వాయ గిరయే పశ్చిమాయాద్రయే నమః |  
జ్యోతిర్గణానాం పతయే దినాధిపతయే నమః ||

జయాయ జయభద్రాయ హర్యశ్వాయ నమో నమః |  
నమో నమః సహస్రాంశో ఆదిత్యాయ నమో నమః ||

నమ ఉగ్రాయ వీరాయ సారంగాయ నమో నమః |  
నమః పద్మప్రబోధాయ మార్తాండాయ నమో నమః ||

బ్రహ్మేశానాచ్యుతేశాయ సూర్యాయాదిత్యవర్చసే |  
భాస్వతే సర్వభక్షాయ రౌద్రాయ వపుషే నమః ||

తమోఘ్నాయ హిమఘ్నాయ శత్రుఘ్నాయామితాత్మనే |  
కృతఘ్నఘ్నాయ దేవాయ జ్యోతిషాం పతయే నమః ||

తప్తచామీకరాభాయ వహ్నయే విశ్వకర్మణే |  
నమస్తమోఽభినిఘ్నాయ రుచయే లోకసాక్షిణే ||

నాశయత్యేష వై భూతం తదేవ సృజతి ప్రభుః |  
పాయత్యేష తపత్యేష వర్షత్యేష గభస్తిభిః ||

ఏష సుప్తేషు జాగర్తి భూతేషు పరినిష్ఠితః |  
ఏష ఏవాగ్ని హోత్రం చ ఫలం చైవాగ్ని హోత్రాణామ్ ||

వేదాశ్చ క్రతవశ్చైవ క్రతూనాం ఫలమేవ చ |  
యాని కృత్యాని లోకేషు సర్వ ఏష రవిః ప్రభుః ||

ఏనమాపత్సు కృచ్ఛేషు కాంతారేషు భయేషు చ |  
కీర్తయన్ పురుషః కశ్చిన్నావసీదతి రాఘవ ||

పూజయస్వైనమేకాగ్రో దేవదేవం జగత్పతిమ్ |  
ఏతత్త్రిగుణితం జప్త్వా యుద్ధేషు విజయిష్యసి ||

అస్మిన్ క్షణే మహాబాహో రావణం త్వం వధిష్యసి |  
ఏవముక్త్యా తదాఽగస్త్యో జగామ చ యథాగతమ్ ||

ఏతచ్ఛ్రుత్వా మహాతేజా నష్టశోకోఽభవత్తదా |  
ధారయామాస సుప్రీతో రాఘవః ప్రయతాత్మవాన్ ||

ఆదిత్యం ప్రేక్ష్య జప్త్వా తు పరం హర్షమవాప్తవాన్ |  
త్రిరాచమ్య శుచిర్భూత్వా ధనురాదాయ వీర్యవాన్ ||

రావణం ప్రేక్ష్య హృష్టాత్మా యుద్ధాయ సముపాగమత్ |  
సర్వయత్నేన మహతా వధే తస్య ధృతోఽభవత్ ||

అథ రవిరవదన్నిరీక్ష్య రామం  
ముదితమనాః పరమం ప్రహృష్యమాణః |  
నిశిచరపతిసంక్షయం విదిత్వా  
సురగణమధ్యగతో వచస్త్యరేతి ||

|| ఇతి ఆదిత్య హృదయమ్ ||

[adityahridayastotra.co](http://adityahridayastotra.co)